

भूविज्ञान व खनिकर्म संचालनालयातील
प्रशासकीय सनियंत्रण प्रभावी करण्यासाठी
सचिव दर्जाच्या “महासंचालक” या पदावरील
नियुक्तीबाबत

महाराष्ट्रशासन

उद्योग, ऊर्जा, कामगार व खनिकर्म विभाग

शासननिर्णयक्रमांक: एमएनए-०६२३/प्र.क्र.२६/उ-९

मंत्रालय, मुंबई - ४०० ०३२

दिनांक : १२ डिसेंबर, २०२३

संदर्भ:- १. मा.मंत्रिमंडळ सचिव यांचे दि.०३.०८.२०२३ रोजीच्या पत्रान्वये प्राप्त

मा.मंत्रिमंडळाच्या बैठकीतील इतिवृत्त

२. वित्त विभागाचे पत्र क्र.पदनि २०२३/प्र.क्र.४७/आ.पु.क., दि.१५.०९.२०२३

३. शासन निर्णय क्रमांक: एमएनए-०६२३/प्र.क्र.२६/उ-९, दि.२१.०९.२०२३

४. शासन निर्णय क्रमांक: एमएनए-०६२३/प्र.क्र.२६/उ-९, दि.०३.१०.२०२३

५. मा.मुख्य सचिव यांच्या अध्यक्षतेखालील निवड समितीची शिफारस

दि.३०.११.२०२३

प्रस्तावना:-

भूविज्ञान व खनिकर्म संचालनालयाच्या आस्थापनेवरील उपलब्ध असलेली पदरचना व सद्यःस्थितीत या क्षेत्रामध्ये होणारी प्रचंड प्रमाणातील वाढ व उद्योग उभारणीच्या संदर्भातील मोठी गुंतवणूक पाहता भूविज्ञान व खनिकर्म या विषयावर प्राधान्याने लक्ष केंद्रीत करण्याकरीता संदर्भाधीन क्र.३ येथील शासन निर्णयान्वये भूविज्ञान व खनिकर्म संचालनालयाच्या प्रभावी नियंत्रणाकरीता महासंचालक, भूविज्ञान व खनिकर्म संचालनालय हे सचिव दर्जाचे पद निर्माण करण्यात आले आहे.

शासन निर्णय:-

संदर्भाधीन क्र.४ येथील दि.०३.१०.२०२३ रोजीच्या शासन निर्णयान्वये मुख्य सचिव यांच्या अध्यक्षतेखाली गठित करण्यात आलेल्या निवड समितीसमोर दि.३०.११.२०२३ रोजी एकूण पात्र पाच उमेदवारांच्या मुलाखती आयोजित करण्यात आल्या होत्या. निवड समितीने शासनास केलेल्या शिफारशीस अनुसरून भूविज्ञान व खनिकर्म संचालनालय, नागपूर येथे डॉ.तेंगुला रामा किशन राव यांची महासंचालक, भूविज्ञान व खनिकर्म म्हणून ३ वर्षाकरीता खालील अटी व शर्तीच्या अधिन राहून नियुक्ती करण्यात येत आहे.

१. डॉ.तेंगुला रामा किशन राव यांना सेवानिवृत्तीपूर्वी मिळत असलेल्या एकूण वेतनातून (मूळ वेतन व महागाई भत्ता धरून त्यांना आता मिळत असलेले निवृत्ती वेतन (महागाई भत्ता आणि अंशराशीकृत निवृत्तीवेतनासह) वजा केल्यानंतर होणारी रक्कम मासिक पारिश्रमिक म्हणून निश्चित करण्यात यावी.
२. डॉ.तेंगुला रामा किशन राव हे महासंचालक, भूविज्ञान व खनिकर्म या पदावर कार्यरत असेपर्यंत त्यांना सचिव या पदासाठी अनुज्ञेय असलेल्या सर्व सेवा सवलती व भत्ते अनुज्ञेय असतील.
३. शासन वेळोवेळी निश्चित करेल अशा अटी व शर्ती डॉ.तेंगुला रामा किशन राव यांच्यावर बंधनकारक राहतील.

४. सदर नियुक्तीच्या कालावधीत डॉ.तेंगुला रामा किशन राव हे महासंचालक, भूविज्ञान व खनिकर्म संचालनालय या पदाचे कर्तव्य पालन करीत असताना या कालावधीत त्यांना राज्य शासकीय सेवेतील अधिकाऱ्यांना लागू असलेले वर्तणुक तसेच शिस्त व अपील या संबंधीचे सर्व नियम लागू राहतील.
 ५. नियुक्तीचा कालावधी संपल्यानंतर सक्षम प्राधिकारी यांच्या मान्यतेने व आवश्यकतेनुसार वाढील कालावधीकरीता नूतनीकरण करण्यात येईल.
 ६. डॉ.तेंगुला रामा किशन राव यांना सदरचे पद त्यांच्या इच्छेने सोडावयाचे असल्यास किंवा उद्योग, ऊर्जा, कामगार व खनिकर्म विभागास त्यांना कार्यमूक्त करावयाचे असल्याचे दोन्ही पक्षांनी कार्यवाहीच्या ३० दिवस अगोदर पूर्व नोटीस देणे बंधनकारक असेल.
 ७. डॉ.तेंगुला रामा किशन राव हे भूविज्ञान व खनिकर्म संचालनालयाचे प्रशासकीय विभाग प्रमुख म्हणून काम पाहतील.
 ८. महासंचालक, भूविज्ञान व खनिकर्म संचालनालय यांचे मुख्यालय हे प्रमुख कार्यालय, भूविज्ञान व खनिकर्म संचालनालय, नागपूर हे राहिल.
 ९. सदर आदेशाच्या दिनांकापासून ३० दिवसांच्या आत डॉ.तेंगुला रामा किशन राव यांनी महासंचालक, भूविज्ञान व खनिकर्म या पदाचा पदभार स्विकारावा.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३१२१२१५१४०३३३१० असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लक्ष्मीकांत ढोके)

सह सचिव, महाराष्ट्र शासन

प्रति, डॉ.तेंगुला रामा किशन राव, यारपल, सिकंदराबाद-५००८७, तेलंगणा.

प्रत,

१. मा.राज्यपाल यांचे प्रधान सचिव
२. मा.मुख्यमंत्री यांचे अपर मुख्य सचिव
३. मा.उपमुख्यमंत्री (गृह आणि विधी व न्याय)यांचे सचिव
४. मा.उपमुख्यमंत्री (वित्त व नियोजन) यांचे सचिव
५. मा.अध्यक्ष, महाराष्ट्र विधानसभा, विधानमंडळ सचिवालय, मुंबई-३२
६. मा.सभापती, महाराष्ट्र विधानपरिषद, विधानमंडळ सचिवालय, मुंबई-३२
७. मा.विरोधी पक्ष नेता, महाराष्ट्र विधानसभा, विधानमंडळ सचिवालय, मुंबई-३२
८. मा.विरोधी पक्ष नेता, महाराष्ट्र विधानपरिषद, विधानमंडळ सचिवालय, मुंबई-३२

९. मा.विधानमंडळ सदस्य (सर्व)
१०. मा.मुख्य सचिव, महाराष्ट्र राज्य, मंत्रालय, मुंबई-३२
११. अपर मुख्य सचिव, उद्योग, ऊर्जा, कामगार व खनिकर्म विभाग, मंत्रालय, मुंबई-३२
१२. अपर मुख्य सचिव (सेवा), सामान्य प्रशासन विभाग, मंत्रालय, मुंबई-३२
१३. अपर मुख्य सचिव (वित्त), वित्त विभाग, मंत्रालय, मुंबई-३२
१४. अपर मुख्य सचिव (लेखा व कोषागारे), वित्त विभाग, मंत्रालय, मुंबई-३२
१५. अपर मुख्य सचिव/ प्रधान सचिव/ सचिव, सर्व प्रशासकीय विभाग, मंत्रालय, मुंबई-३२
१६. महालेखापाल, मुंबई/ नागपूर.
१७. संचालक, भूविज्ञान व खनिकर्म संचालनालय, नागपूर
१८. व्यवस्थापकीय संचालक, महाराष्ट्र खनिकर्म महामंडळ, नागपूर
१९. सर्व जिल्हाधिकारी, जिल्हाधिकारी कार्यालय, खनिकर्म शाखा, संबंधित जिल्हा.
२०. उपसंचालक, भूविज्ञान व खनिकर्म, नागपूर/ चंद्रपूर/ औरंगाबाद/ कोल्हापूर.
२१. जिल्हा खनिकर्म अधिकारी (सर्व जिल्हे)
२२. निवडनस्ती (उद्योग-९)